

07:02:2023

अखबार जो बदल दे नजरिया

राष्ट्रीय ख़बर

हमारी नज़र

चाणक्य नीति

दरिद्रता धीरतया विराजते कुक्कुरता शुभ्रतया विराजते।

कदम्बता घोषणतया विराजते कुरुपता शीलतया विराजते ॥
भावार्थ: दरिद्र अवस्था में यदि व्यक्ति धैर्य नहीं छोड़ता, तो विह्वलता कष्ट नहीं देती। शाश्वत वस्त्र को यदि सफ़ा रख जाए तो वह भी अस्वच्छ लगता है। यदि सामान्य भोजन, जिसे पुष्टिकरक न माना जाए, भी ताना और कर्म नर्म खाया जाए तो अच्छ लगता है। इसी प्रकार कुशीलता आदि गुणों के होने पर कुरुपता बुरी नहीं लगती।

रांची पारा अपडेट

मैक्सिमम **मिनीमम**

29.00 °C **12.00 °C**

सूर्यास्त (आज) >> 17.39 बजे

सूर्योदय (कल) >> 06.26 बजे

हिमस्खलन की चपेट में आए 70 लोगों को बचाया

शिमला: हिमाचल प्रदेश के लाहौल स्पीति जिले में हिमस्खलन की चपेट में आने से पांगी-चंबा से जोड़ने वाला मार्ग बंद हो गया है। यहां पर स्टेट हाईवे-26 पर रोहली नामक स्थान पर सड़क पर एवलांच आ गया था। इस दौरान हिमस्खलन में फंसे 70 लोगों को सुरक्षित बचा लिया गया। शनिवार देर शाम को यह मार्ग बंद हो गया और बड़ी संख्या में लोग यहां फंस गए थे। पुलिस ने 70 लोगों को यहां से रेस्क्यू किया और रात को रेस्क हाउस में ठहराया। ज्यूलिस चौकी तिन्दी को सूचना मिली थी कि तिन्दी-किलाड़ राज्य उच्च मार्ग-26 पर रोहली के समीप हिमस्खलन हुआ है। इस पर एक बचाव दल और सड़क सुरक्षा संगठन की टीम मौके के लिए रवाना हुई। यहां से लोगों को रेस्क्यू कर लिया गया है, लेकिन सड़क अब भी अवरूद्ध है।

कांग्रेस ने उम्मीदवारों की तीसरी सूची जारी

नयी दिल्ली: कांग्रेस ने सोमवार को आगामी नागालैंड विधानसभा चुनावों के लिए दो उम्मीदवारों के साथ अपनी तीसरी सूची जारी की। कांग्रेस महासचिव मुकुल वासनिक की ओर से जारी विज्ञापित अनुसार पार्टी के केंद्रीय चुनाव आयोग (सीईसी) ने तीसरी सूची के लिए दो उम्मीदवारों का चयन किया है। पार्टी ने जिन दो उम्मीदवारों का चयन किया, उनमें इम्बुर विधानसभा सीट से बंदागकोकबा और तहोक सीट से शाबोह कोन्याक चुनाव लड़ेंगे। इनके साथ ही अभी तक 27 उम्मीदवारों की घोषणा की जा चुकी है। पूर्वोत्तर राज्य की 60 विधानसभा सीटों पर एक ही चरण में 27 फरवरी को मतदान होगा। मतगणना दो मार्च को होगी।

अस्थिर पाकिस्तान, भारत के हित में नहीं: रूसी राजदूत

नयी दिल्ली: पाकिस्तान के बिगड़ते हालात के बीच भारत में रूस के राजदूत डेनिस अलोपीन ने आज यह कह कर एक विवाद पैदा कर दिया कि एक कमजोर और अस्थिर पाकिस्तान, भारत के हित में नहीं हो सकता है। रूस के राजदूत ने आज यहां एक टीवी में कहा, कमजोर पाकिस्तान भारत, अफ़ग़ानिस्तान के लिए बेहतर नहीं होगा। श्री अलोपीन के टीवी को लेकर प्रतिक्रिया आने लगी तो उन्होंने एक अन्य टीवी में सफाई देते हुए कहा, मेरा मतलब है कि अस्थिर पाकिस्तान दक्षिण एशियाई क्षेत्र में किसी के भी हित में नहीं है। एक मजबूत भारत-विरोधी पाकिस्तान किसी के भी हित में नहीं हो सकता है विशेष रूप से भारत के। रूसी राजदूत के स्पष्टीकरण से यह स्पष्ट नहीं हुआ कि रूस किस तरह के पाकिस्तान को भारत के हित में मानता है और उसकी आतंकवाद की नीति को लेकर रूस के विचार में क्या परिवर्तन आया है अपितु यह जरूर साफ़ हुआ कि रूस पाकिस्तान की दशा को लेकर बेचैन है।

समस्तीपुर में आक्रोशित लोगों ने की दारोगा की पिटाई

समस्तीपुर: बिहार में समस्तीपुर जिले के मधुपुर पुलिस आउट पोस्ट थाना क्षेत्र में पुलिस द्वारा एक ई-रिक्शा चालक को कथित पिटाई किया जाने से आक्रोशित लोगों ने एक अवर पुलिस निरीक्षक (दारोगा) को पीट-पीटकर घायल कर दिया। पुलिस सूत्रों ने सोमवार को यहां बताया कि जिले के मधुपुर बाजार समिति के पास समस्तीपुर-दरभंगा एच पर लोग जाम को हटाने के लिये पुलिस पहुंची थी। इस दौरान अवर पुलिस निरीक्षक उमाकांत राय ने एक ई-रिक्शा चालक को लाठी से पिटाई शुरू कर दी, जिससे ई-रिक्शा चालक घायल हो गया। यह देख स्थानीय लोग आक्रोशित हो गए और दारोगा उमाकांत राय को पीट-पीटकर घायल कर दिया। सोशल मीडिया पर इस घटना का वीडियो वायरल होने ही पुलिस अधीक्षक विनय तिवारी ने इसे गंभीरता से लेते हुए जांच का आदेश दिया है।

अपरिहार्य कारणों से आज का अंक 12 पृष्ठों का है। पाठकों की असुविधा के लिए हमें खेद है। संपादक

बदलाव

यूनिवर्सिटी कॉलेज ऑफ लंदन में प्रयोग के दौरान बर्फ की नई संरचना बनी

- इसका घनत्व पानी के काफी करीब है
- पहले कभी ऐसा कृत्रिम बर्फ नहीं बना
- रासायनिक संरचना पर शोध जारी है

राष्ट्रीय खबर
रांची: सामान्य पानी से ही बर्फ बनता है और हम जानते हैं कि पानी से बर्फ बनने के बाद दोनों की प्रकृति में काफी बदलाव आ जाता है। आणविक संरचना के

पेज >> 12 मुख्य >> 3 रुपये >> वर्ष >> 14 अंक >> 037 epaper.rashtriyakhbar.com फाल्गुन, कृष्णपक्ष द्वितीया, विक्रम संवत् 2079

भारत-नेपाल सीमा पर लश्कर समर्थित गेस्ट हाउस


- खुफिया एजेंसियों ने सरकार को आगाह किया
- दो मंजिला गेस्ट हाउस किनारों का अड्डा
- बिहार और यूपी की सीमा में प्रवेश आसान

अवधेश कुमार शर्मा

पटना: भारत-नेपाल खुली सीमा पर बिहार से लेकर पश्चिमोत्तर क्षेत्र में बड़ी संख्या में मस्जिद, गेस्ट हाउस, मदरसा और अन्य इस्लामिक प्रचार केंद्र कार्यरत हैं। इस सम्बंध में बताया गया है कि पाकिस्तान आर्थिक संकट में है, अलबता पाकिस्तान के दावत ए इस्लामिया नामक संगठन से आर्थिक

सहयोग प्राप्त हो रहा है। भारतीय सुरक्षा एजेंसियों की रिपोर्ट में भारत-नेपाल खुली सीमा पर कट्टरपंथी गतिविधियों का मामला उजागर हुआ है। सूत्रों की माने तो भारत नेपाल सीमावर्ती जिला में पड़ोसी राष्ट्र नेपाल में पाकिस्तान समर्थित मॉड्यूल उन आतंकवादियों का पनाहगाह बना हुआ है, जो भारत को निशाना बनाना चाहते हैं। खुफिया एजेंसियों के प्रतिवेदन के दृष्टिगत, भारत-नेपाल सीमा पर दो मंजिला गेस्टहाउस बनाये गये है, जहां दावत-ए-इस्लामिया (डीईएल) के मेहमान ठहरते रहते हैं। वहां पाकिस्तान, बांग्लादेश और अन्य देशों के लोगों को रखा जाता है।

डेल (दावत ए इस्लाम) ने उपायुक्त निर्माण में 1 करोड़ 25 लाख रुपए खर्च होने की बात बताया है। उपर्युक्त धनराशि उन्हें पाकिस्तान में कार्यरत डीईएल की शाखाओं से प्राप्त है। जिहादी समूहों में अधिकतर पाकिस्तान स्थित समूहों से धन राशि संग्रह करने में लगे रहते हैं। एजेंसी की रिपोर्ट के अनुसार, नेपाल के सीमावर्ती जिलों रौतहट, परसा, कपिलवस्तु, सुनसरी, बारा, नवलपरासी, रुपन्देही और अन्य जिलों में विदेशी सहायता प्राप्त करने वाली मस्जिदें और मदरसा भारत विरोधी गतिविधियों का केंद्र बना हुआ है। लश्कर-ए-तैयबा जैसे शीर्ष आतंकवादी संगठन उत्तर प्रदेश के गोरखपुर, फैजाबाद, उधर पीलीभीत



मदरसा और अन्य इस्लामिक प्रचार केंद्र बहुतायात में कार्यरत के बीच साजिश

तक ठिकाना बनाने का प्रयास कर रहे हैं और नेपाल की सीमा से लगे भारतीय क्षेत्र को निशाना बनाने को प्रयासरत हैं। बिहार, उत्तर प्रदेश, उत्तराखंड, हिमाचल प्रदेश के सीमावर्ती क्षेत्र में मदरसा, मस्जिद का निर्माण से नो मेन्स लैंड भी अड्डता नहीं रहा है। जिससे भारत को विशेष चिंता है और नेपाल को चिंता करने की आवश्यकता है। भारत के सीमावर्ती नेपाल के जिलों में संचालित पाकिस्तान समर्थित मॉड्यूल भारत विरोधी गतिविधियों में शामिल आतंकवादियों को संरक्षण देते हैं। भारत-नेपाल सीमा पर बढ़ती इस्लामिक संस्थाओं में संचालित

गतिविधियां सुरक्षा एजेंसियों के लिए गंभीर चिंता का विषय बनी हुई है। लश्कर ए तैयबा (ऑपरेटिव) संचालक मोहम्मद उमर को इस क्षेत्र में नेटवर्क के विस्तार का काम सौंपा गया है। उमर को इसी तरह की गतिविधियों के लिए पहले भी कई बार पश्चिम बंगाल के कोलकाता और बिहार के दरभंगा भेजा गया। खुफिया एजेंसी से जुड़े एक वरिष्ठ पदधिकारी के अनुसार, पाकिस्तान, बांग्लादेश और नेपाल में कट्टरवादी, चरमपंथी समूहों के माध्यम सीमावर्ती क्षेत्र के मदरसों और मस्जिदों में राशि का पहुंचाना, भारतीय सुरक्षा एजेंसियों के लिए चिंता का विषय बना हुआ है।

स्थगन > संसद के दोनों सदनो में अब भी गूँज रही हिजनवर्ग की रिपोर्ट की गूँज

विपक्ष का जेपीसी बनाने की मांग पर हंगामा

- ▶ पहले दो दिन भी इसी मांग पर गतिरोध
- ▶ राज्य सभा में नोटिस नामंजूर किया
- ▶ सरकार ने अब तक इस पर कुछ नहीं कहा

राष्ट्रीय खबर

नयी दिल्ली: लोकसभा में कांग्रेस समेत विपक्षी दलों का हिंडनवर्ग के मुद्दे पर संयुक्त संसदीय समिति बनाने की मांग को लेकर हंगामे की वजह से लोकसभा की कार्यवाही मंगलवार तक के लिए स्थगित कर दी गयी। सदन की कार्यवाही एक बार स्थगन के बाद जैसे शुरू हुई कांग्रेस समेत तमाम विपक्षी दलों ने नरबाजी शुरू कर दी। पीठासीन अधिकारी डॉ किरिटी प्रेमभाई सोलंकी ने सदस्यों को अपने अपने स्थान पर बैठने की अपील की। इस



बीच संसदीय कार्य मंत्री प्रह्लाद जोशी ने सदस्यों से सन्तुष्टि करने के लिए प्रयास किया। श्री जोशी ने कहा राष्ट्रपति के अभिभाषण पर धन्यवाद चर्चा होने की परंपरा रही है

इसे बनाए रखना चाहिए। उन्होंने कहा कि सरकार हर सुवाल का जवाब देने को तैयार है। डॉ. सोलंकी ने कहा कि सरकार जवाब देने के लिए तैयार है इसलिए सभी को चर्चा में हिस्सा लेना चाहिए। सदस्यों

बजट सत्र में लगातार तीसरे दिन बाधित

राज्य सभा में विपक्षी दलों के सदस्यों ने सोमवार को भी हंगामा जारी रखा जिसके कारण बजट सत्र में लगातार तीसरे दिन कोई कामकाज नहीं हो सका। पूर्वाह्न ग्यारह बजे सदन की बैठक शुरू होने और आवश्यक दस्तावेज पटल पर रखे जाने के बाद विपक्षी सदस्यों के हंगामे के कारण कार्यवाही दोपहर दो बजे तक के लिए स्थगित कर दी गयी थी। इसके बाद कार्यवाही शुरू होने पर सभापति जगदीप धनखड़ ने कहा कि सदस्यों का रवैया गैर-जिम्मेदाराना है। सभापति कुछ बोलने वाले ही थीं कि विपक्षी सदस्यों ने फिर से हंगामा शुरू कर दिया जिसके कारण उन्होंने सदन की कार्यवाही मंगलवार सुबह 11 बजे तक के लिए स्थगित कर दी।

को राष्ट्रपति के अभिभाषण पर चर्चा करना चाहिए। पीठासीन अधिकारी के बार बार आग्रह के बावजूद हंगामा नहीं रुका जिसकी

» पेज 2 भी देखें

त्रिपुरा में सत्ता में वापसी के लिए एडी चोटी का जोर लगाते लगी भाजपा केन्द्रीय गृह मंत्री अमित शाह ने दो रैलियों को किया संबोधित



भूपेन गोस्वामी
गुवाहाटी: त्रिपुरा में सत्ता में वापसी के लिए भाजपा अपनी पूरी ताकत झोंक रही है त्रिपुरा विधानसभा चुनाव में सभी दल अपनी-अपनी रणनीति पर काम शुरू कर

- ▶ माकपा-कांग्रेस गठबंधन पर शाह का हमला
- ▶ पहले इलाका आतंकवादियों के चंगुल में था
- ▶ वामपंथियों को वोट दिया तो फिर से हिंसा

किया। अमित शाह ने सोमवार को दो रैलियों को संबोधित किया है। इस दौरान अमित शाह ने विपक्ष पर जमकर हमला बोला। केन्द्रीय गृहमंत्री के

» पेज 2 भी देखें

नक्सलियों ने की भाजपा नेता की हत्या

जगदलपुर: छत्तीसगढ़ के बस्तर संभाग बीजापुर में नक्सलियों ने एक विवाह सामारोह में शामिल होने पहुंचे भारतीय जनता पार्टी (भाजपा) के एक नेता की तेजधार हथियार से हत्या कर दी। अतिरिक्त पुलिस अधीक्षक चंद्रकांत गवर्ना ने बताया कि भाजपा के उसूर मंडल अध्यक्ष नीलकंठ काकेम अपनी ससुराल ग्राम पंचकम कल आए थे। यह इलाका नक्सल प्रभावित है। गांव में सादे भेषभूषा में पहले से नक्सली मौजूद थे। उन्होंने कुल्हाड़ी व चाकू से उन पर हमला कर दिया। इस बीच पति को नक्सलियों से घिरा देख पत्नी ललिता निहत्थे ही हथियारधारी तीन नक्सलियों से भिड़ गई, लेकिन नक्सलियों ने चाकू से वार कर उसे घायल कर दिया। ललिता और नीलकंठ के तीन छोटे-छोटे बच्चे पास ही खड़े रहे। नक्सलियों ने पत्नी व बच्चों के सामने ही नीलकंठ की हत्या कर दी। नीलकंठ 15 साल से उसूर के मंडल अध्यक्ष की जिम्मेदारी भी संभाल रहे थे।

भाजपा खेमे के विरोध का खुलासा सांसदों की गैर हाजिरी से फिर टला मेयर का चुनाव कार्यवाही स्थगित



राष्ट्रीय खबर
नयी दिल्ली: दिल्ली नगर निगम के लिए महापौर, उपमहापौर और स्थायी समिति के सदस्यों का चुनाव लगातार तीसरी बार टल गया और हंगामे के कारण सदन की कार्यवाही स्थगित कर

- ▶ मनोनिवृत्त सदस्यों के मतदान का विरोध
- ▶ पहले दो बार भी इसी तरह हुआ था हंगामा
- ▶ आप ने सुप्रीम कोर्ट जाने का एलान कर दिया

दी गयी। दिल्ली नगर निगम में सोमवार को हंगामे की वजह से महापौर का चुनाव टालना पड़ा। फिलहाल, अगली तारीख तक के लिए सदन की कार्यवाही स्थगित कर दी गयी है। इससे पहले, दिल्ली नगर

पश्चिम बंगाल में भाजपा का एक विकेट और गिरा सुमन कांजीलाल टीएमसी में शामिल


राष्ट्रीय खबर

कोलकाता: पश्चिम बंगाल में भारतीय जनता पार्टी को फिर से एक झटका लगा है। भाजपा खेमा की तरफ से टीएमसी के टूटने की दावेदारी के बीच अलीपुरदुआर से भाजपा के विधायक सुमन कांजीलाल अब तृणमूल कांग्रेस में शामिल हो गये हैं। औपचारिक तौर पर उन्होंने पार्टी के महासचिव अभिषेक बनर्जी के कार्यालय पहुंचकर पार्टी की सदस्यता ग्रहण की। अभिषेक ने उन्हें पार्टी का अंग वस्त्र प्रदान कर पार्टी की सदस्यता दी। इसकी तस्वीर सोशल मीडिया पर जारी होने के बाद प्रदेश भाजपा के कुछ नेताओं ने उन्हें



विश्वासघाती करार दिया है जबकि उनके करीबी भाजपा नेताओं ने इस फैसले पर आश्चर्य व्यक्त किया है। पार्टी का झंडा नहीं देने पर भाजपा पर उन्होंने पार्टी के महासचिव इससे उनकी विधानसभा की सदस्यता जा सकती थी। जिससे बचने के लिए अंग वस्त्र दिया गया है। वेसे पार्टी के अंदर इस बात की चर्चा पहले से ही थी

» पेज 2 भी देखें



व्या आम लोगों को भी है। जैसे धरती पर प्राकृतिक तौर पर बनने वाले बर्फ के अलावा रासायनिक प्रक्रिया से बने बर्फ के बीच भी संरचना का अंतर होता है। इस क्रम में पहली बार प्रसिद्ध वैज्ञानिक पत्रिका साइंस ने नये प्रकार के बर्फ की जानकारी दी है। यह काम यूनिवर्सिटी कॉलेज ऑफ लंदन में किया गया है। इस नये किस्म के कृत्रिम बर्फ की रासायनिक और आणविक संरचना

इसका घनत्व की दूसरे प्रकार के बर्फ से अलग है

रासायनिक परीक्षण में पाया गया है कि इसका घनत्व की दूसरे प्रकार के बर्फ से अलग है। इस हिसाब से यह पानी के बिल्कुल करीब वाली स्थिति में है। यूनिवर्सिटी कॉलेज ऑफ लंदन के केमिस्ट रीसू फिनसेन ने अपने शोध दल के साथ मिलकर इसे तैयार किया है। इसे बनाने के बाद यह बताया गया है कि इस नये किस्म के बर्फ का घनत्व 1.06 ग्राम प्रति घन सेंटीमीटर है जबकि पानी का एक ग्राम होता है। इसलिए इसे पानी के सबसे करीब का बर्फ भी माना गया है। दरअसल अपने शोध के क्रम में वैज्ञानिकों ने अत्यंत ठंडे स्टील के टोस गेंदों के करीब पानी के रखा था। पानी जमने के बाद जो बर्फ इन स्टील के बॉलों के करीब बना, वह पहले से तय मापदंडों से बिल्कुल अलग था। इसी वजह से उसका गहन परीक्षण कर सारे अंतर को देखा गया है। पानी के इतने करीब के घनत्व का कोई बर्फ इससे पहले कृत्रिम तौर पर नहीं बनाया जा सका था। इसी कॉलेज के दूसरे केमिस्ट क्रिस्टोफ सालजमान ने कहा कि इससे कई धारणाएं भी बदल जाएंगी।

» पेज 2 भी देखें

शहर >> अपडेट

छात्राओं ने शिकायत दर्ज किया

रांची : बीएड की छात्राओं को पढ़ाई के दौरान 5 महीने सरकारी विद्यालयों में प्रशिक्षण के लिए भेजा जाता है। इस दौरान बीएड कर रही बच्चियां प्रैक्टिस टीचिंग क्लासेस लेती हैं और सरकारी विद्यालयों में पढ़ रहे बच्चों को शिक्षित करती हैं। राजकीय महिला शिक्षण प्रशिक्षण बीएड महाविद्यालय बरियातू सहित कई संस्थानों की छात्राओं ने कहा कि पिछले 3 महीने से रांची के विभिन्न स्कूलों में जिला शिक्षा अधीक्षक के निर्देश पर हम प्रैक्टिस स्टिचिंग क्लासेस प्रशिक्षण के दौरान कर रहे हैं, समय पर स्कूल जाना, नियमित कक्षाएं लेना, सिलेबस पूरा करना, बच्चों को पढ़ाई के प्रति आकर्षण पैदा करना जैसे कार्य पिछले तीन महीने से बखूबी किए जा रहे हैं। 2021-23 सत्र के बच्चियों का सेशन अब समाप्त होने वाला है ऐसे में अद्यावत से शिक्षा विभाग के सचिव के निर्देशानुसार छात्रों का ट्रेनिंग कैसिल कर फिर से 5 महीने की ट्रेनिंग का निर्णय गलत है।

योजना 146 एकड़ जमीन लीज पर देगी सरकार

अजीम प्रेमजी फाउंडेशन इटकी में खोलेगा मेडिकल कॉलेज व अस्पताल

146 एकड़ जमीन उपलब्ध करने के प्रस्ताव पर मंजूरी दे दी गयी है

लोगों को दूसरे प्रदेशों में इलाज के लिए नहीं जाना पड़े

राष्ट्रीय खबर

रांची : झारखंड की स्वास्थ्य व्यवस्था में सुधार का प्रयास जारी है। सूबे के मुखिया हेमंत सोरेन ने एक कार्यक्रम के दौरान कहा था कि राज्य की स्वास्थ्य व्यवस्था ऐसी हो कि लोगों को दूसरे प्रदेशों में इलाज के लिए नहीं जाना पड़े। इसी कड़ी में झारखंड में अजीम प्रेमजी फाउंडेशन इटकी में मेडिकल कॉलेज और अस्पताल बनाने जा रहा है। राज्य सरकार से हुए एमओयू के आधार पर फाउंडेशन को 146 एकड़ जमीन लीज पर दी



जायेगी। वहीं अपोलो ग्रुप ने भी रांची में अस्पताल खोलने में दिलचस्पी दिखाई है। इटकी टीवी सेनोटीरियम में स्वास्थ्य विभाग की खुद की करीब 300 एकड़ जमीन है। सितंबर और नवंबर में

दोनों पक्षों के बीच वार्ता हुई थी। अजीम प्रेमजी यूनिवर्सिटी को 99 साल की लीज पर जमीन दी जायेगी। इसमें से करीब आधी यानी करीब 146 एकड़ जमीन उपलब्ध कराने के प्रस्ताव पर

पास समर्पित करने के निर्देश दिए हैं। यहां करीब 300 से 500 करोड़ रुपये के निवेश की उम्मीद है। स्मार्ट सिटी में उपायुक्त व अपोलो एंटरप्राइजेज लिमिटेड से जुड़े तीन सदस्यीय प्रतिनिधियों ने करीब दो महीना पहले ही स्थल का मुआयना किया था। यहां 14 एकड़ का प्लॉट नंबर -41 अस्पताल के लिए चिह्नित किया गया है। हालांकि, स्मार्ट सिटी के मास्टर प्लान में अभी बदलाव होने हैं। संभव है इसके बाद उनकी जरूरतों के लिए कोई स्पेशल प्लॉट भी डिजाइन किया जाए। इसके पूर्व की हेमंत सरकार ने डोरंडा के बड़ा घाघरा इलाके में 21.83 एकड़ जमीन के लिए साल 2018 में एग्रीमेंट किया था। हालांकि, तब वह किन्हीं वजहों से आकार नहीं ले सका था।

टीकाकरण में पिछड़ रहे जिलों पर विभाग की नजर टेढ़ी, लिया जाएगा एक्शन

विभागीय कार्य में लापरवाही का केस भी समझा जायेगा

राष्ट्रीय खबर

रांची : दूसरे राज्यों की तरह झारखंड में भी राष्ट्रीय पशु रोग नियंत्रण कार्यक्रम संचालित हो रहा है। इसके तहत मवेशियों में टीकाकरण किया जाना है। पर एकाध जिलों को छोड़ दिया जाए तो राज्य के करीब करीब सभी जिलों में इसे लेकर उदासीनता की स्थिति है। 12248061 मवेशियों का टीकाकरण किया जाना है पर अब तक (5 फरवरी 2023) तक चौबीसों जिलों में इस लक्ष्य का महज 2011 फीसदी ही हासिल किया जा सका है। पिछले दिनों केंद्र सरकार के अलावा कृषि सचिव अबू बकर सिद्दीखी पी और पशुपालन निदेशक ने इसे लेकर



अपनी नाराजगी भी जतायी थी। विभागीय स्तर से लगभग सभी जिलों के जिला पशुपालन पदाधिकारी (डीवीओ) को 1 फरवरी को लेकर जारी करते एक सप्ताह के अंदर स्पष्टीकरण देने को कहा गया है। जिलों के पशुपालन अधिकारी का टीकाकरण के लक्ष्य को पूरा करने में लगातार विफल रहने पर कृषि विभाग ने स्पष्टीकरण की मांग करते कहा है कि लापरवाही बरतने वालों के मामले में इसे विभागीय निदेश की अवहेलना मानी जायेगी। साथ ही इसे

आर से चौबीसों जिलों को केंद्रीय योजना राष्ट्रीय पशु रोग नियंत्रण कार्यक्रम के अंतर्गत टीकाकरण कार्य का लक्ष्य दिया गया था। जेएसआईए, झारखंड के सीईओ द्वारा दिए गये लक्ष्य को दिसंबर 2022 तक सभी जिलों को हर हाल में शत-प्रतिशत हासिल किये जाने को कहा गया था। पर ऐसा नहीं होने पर दिसंबर 2022 में फिर से निदेश दिया गया कि 16 जनवरी 2023 तक विशेष अभियान चलाकर शत-प्रतिशत लक्ष्य हासिल करें। ऐसा नहीं होने पर और होने पर संबंधित जिला पशुपालन पदाधिकारी पूरी तरह से जिम्मेदार होंगे इसके बाद 1 फरवरी को विभागीय समीक्षा में देखा गया कि कई जिलों में 5 फरवरी तक निर्धारित लक्ष्यों की प्राप्ति में स्थिति बदतर है।

गरीबों के बीच कंबल का वितरण किया गया

राष्ट्रीय खबर

रांची :शहर के वार्ड नं 11 में पीस रोड बाय लेन कुम्हार टोला में गरीब असहाय एवम वंचित परिवारों के बीच कंबल का वितरण किया गया। कंबल वितरण में मुख्य रूप से सीपीआई के जिला मंत्री अजय सिंह, गरीबों के बीच कार्य करने वाली समाजसेवी महिला नेत्री फरजाना फारूकी एवम फुटपाथ दुकानदार के अध्यक्ष जीत गुप्ता, न संयुक्त रूप से 80 परिवारों के बीच कंबल का

वितरण किया। कंबल मिलने के बाद लोगों ने खुशी का इजहार किया और कहा की सभी लोग कंबल बाटने आते है परन्तु हम लोगों के बीच कोई नही आता है , आप लोगों ने हमारी मदद की । सीपीआई जिला मंत्री अजय सिंह ने कहा की हम लोग अतिम व्यक्ति तक मदद पहुंचाने का काम करते है , आप लोग निश्चित रहे हम लोग हमेशा आप लोगों के साथ जुड़े रहेंगे इस अवसर पर कई सामाजिक कार्यकर्ता लोग उपस्थित थे।

शिक्षा के क्षेत्र में आगे बढ़ रही हैं बेटियां

राष्ट्रीय खबर

रांची : एक कॉमन नारा है कि बच्चे पढ़ेंगे, तभी तो आगे बढ़ेंगे। हर मां-बाप अपने बच्चों को पढ़ाना चाहते हैं। निजी स्कूल की भारी भरकम फीस वहन नहीं करने वालों को सरकारी स्कूलों का सहारा मिलता है। लेकिन सबसे बड़ी चुनौती बच्चियों को पढ़ाई को लेकर है। क्योंकि बच्चियों को हमेशा हाशिए पर रखा गया। ऐसी सोच को बदलने के लिए कई जागरूकता अभियान चलाए गये। ज्यादा से ज्यादा बच्चे स्कूलों में आएँ, इसके लिए मिडडे मील की व्यवस्था है। मुक्त पुस्तक के अलावा ड्रेस दिया जाता है।



लड़कियों के लिए तो साइकिल देने की भी व्यवस्था है। अब सवाल है कि क्या झारखंड में बच्चियों की शिक्षा को लेकर कोई बदलाव आया है। क्योंकि 2011 की जनगणना के मुताबिक झारखंड में साक्षरता दर 66.41 प्रतिशत है। इसमें पुरुषों की साक्षरता दर

की तुलना में नेशनल फेमिली हेल्थ सर्वे-5 की रिपोर्ट में बहुत बदलाव देखने को मिल रहा है। इस मामले में बोकारो जिला टॉप पर है। बोकारो में 2015-16 में 63।8 प्रतिशत बच्चियां ऐसी थीं जो स्कूल तक पहुंचीं। इस जिले की बच्चियों का शिक्षा के प्रति रुझान इस कदर बढ़ा कि 2019-21 के सर्वे में इनका प्रतिशत बढ़कर 71.5 हो गया। राज्य के 24 जिलों में से 21 जिले ऐसे रहे जहां 6 साल से ज्यादा उम्र की बच्चियों ने स्कूल तक कदम रखा। लेकिन आश्चर्य की बात है कि इस मामले में देवघर, गुमला और सरायकेला में प्रोग्रेस नहीं हुआ।

अभियान टाटा का एक्सएलआरआइ बना टॉप बिजनेस स्कूल

दुनिया भर की तमाम प्रतिष्ठानों की श्रेष्ठता में झारखंड के संस्थान ने गाड़े सफलता के झंडे

लगातार तीसरे साल संस्थान का बेहतर प्रदर्शन

पीआईआर सर्वेक्षण में छात्रों का नजरिया जांचा गया

राष्ट्रीय खबर

रांची : अंतरराष्ट्रीय स्तर पर बिजनेस स्कूलों की होने वाली पाँचजिहव इंपैक्ट रैंकिंग में इस बार झारखंड के एक्सएलआरआइ जमशेदपुर को पायनियरिंग स्कूल कटेगरी में सर्वश्रेष्ठ बिजनेस स्कूलों का खिताब दिया गया है। उच्चतम स्तर 5 को प्राप्त करने वाले बी-स्कूलों में एक्सएलआरआइ के अलावा चार अन्य बिजनेस स्कूलों को भी शामिल किया गया है। पाँचजिहव इंपैक्ट रेटिंग 2023 रिपोर्ट को यूएन पीआरएम ग्लोबल फोरम में लॉन्च की गयी।



इसमें 21 देशों के कुल 45 बिजनेस स्कूलों ने हिस्सा लिया था। गौरतलब है कि एक्सएलआरआइ ने लगातार तीसरे वर्ष पाँचजिहव इंपैक्ट रेटिंग में भाग लिया। एक्सएलआरआइ को पूर्व के पाँचजिहव इंपैक्ट रेटिंग के तीन संस्करणों में शीर्ष स्थान बजनेवाला है। अर्थशास्त्र की स्वीच में शामिल किया जा चुका है।

ओइकोस इंटरनेशनल की अध्यक्ष और पीआईआर सुपरवाइजरी बोर्ड की सदस्य सोफी चारोंडेस ने कहा कि हमें छात्रों को उन दक्षताओं के साथ तैयार करने की आवश्यकता है जो उन्हें व्यवसाय, समाज और विश्व को सकारात्मक रूप से प्रभावित करने के लिए सशक्त बनाती हैं। अर्थशास्त्र की सामाजिक या पर्यावरणीय मूल्य

Infographic titled 'कोरोना से बचाव जरूरी' (Coronavirus Prevention is Necessary). It features a virus illustration and lists 6 key points: 1. ओपी में दर्द, 2. ताप, 3. नाक और गले के नमूनों से लक्षण, 4. पीठ के उपरी हिस्से में दर्द, 5. नमूने, 6. शूल नहीं लगना. It also includes a checklist for prevention: 1. मरीज को आवश्यकता नहीं होकर, 2. मरीज को इसके संक्रमण में गुप्तार नहीं होना, 3. नाक और गले के नमूनों से लक्षण, 4. डिजिटल सिग्नेचर से केकड़े में इसके संक्रमण का पता प्रत्यासा है, 5. बचाव के लिए क्या करना चाहिए (1. फिर से भीड़ वाले इलाकों में मात्रक पाठनकर बर्तिए, 2. लीनों से कमसे कम दूरी बनाकर रहिये, 3. हाथों को पकने जैसा निगमित तौर पर साबुन से धोये रहिये).

न्यूज फटाफट

मेनेजमेंट डिपार्टमेंट में 480 विद्यार्थी, शिक्षक का एक भी पद स्वीकृत नहीं

रांची : रांची विश्वविद्यालय के मेनेजमेंट डिपार्टमेंट में शिक्षक का एक भी पद स्वीकृत नहीं है। डिपार्टमेंट में विद्यार्थियों की संख्या 480 है। वर्तमान में कॉन्ट्रैक्ट बेसिस पर 7 शिक्षक और गेस्ट फैकेल्टी के 10 शिक्षक हैं। इन शिक्षकों के भरोसे ही मेनेजमेंट डिपार्टमेंट चल रहा है। मेनेजमेंट जैसी उच्च शिक्षा के लिए अब तक शिक्षक का स्वीकृत पद नहीं होने से पढ़न-पाठन पर असर पड़ रहा है। जानकारी के अनुसार, वोकेशनल डिग्री के लिए विद्यार्थियों से मेनेजमेंट कोर्स के लिए 80 हजार से लेकर एक लाख रुपये तक फीस ली जाती है। इसके बाद भी विद्यार्थियों को गुणवत्तापूर्ण शिक्षा नहीं मिल पा रही है। रांची विश्वविद्यालय के वोकेशनल संघ के अध्यक्ष अवधेश ठाकुर का कहना है कि अब तक वोकेशनल कोर्स के लिए पद स्वीकृत नहीं होना एक बड़ी लापरवाही है। वोकेशनल में हायर डिग्री प्राप्त करने वाले विद्यार्थियों के साथ अन्याय हो रहा है। फैल रहा चिकनपॉक्स, रिम्स मेडिसिन ओपीडी में 10 फीसदी मिल रहे संक्रमित रांची : राजधानी में चिकनपॉक्स फैल रहा है। लगातार लोग संक्रमित हो रहे हैं। रिम्स, सदर और निजी क्लीनिक में कई संक्रमित परामर्श के लिए पहुंच रहे हैं। सिर्फ रिम्स के मेडिसिन ओपीडी में आने वाले मरीजों में दस फीसदी के करीब मरीज चिकनपॉक्स से संक्रमित पाए जा रहे हैं। वहीं सदर के मेडिसिन विभाग में भी पांच के करीब मरीज पहुंच रहे हैं। शिशु रोग विभाग में भी मरीज पहुंच रहे हैं। डॉक्टरों के अनुसार, यह भी एक वायरल संक्रमण ही है। इससे संक्रमित होने पर दो दिन बुखार रहता है, उसके बाद खांसी रह जाता है। वहीं शरीर के कई हिस्सों में दाना-दाना रहता है। विशेषज्ञों के अनुसार, इससे बचने के लिए कोरोना में अपनाए जा रहे प्रोटोकॉल का पालन करना चाहिए। क्योंकि यह छीकने खांसने और स्कीन से फैलता है। एक्सआईएसएस के भी 20 के करीब छात्र डगराटोली स्थित हॉस्टल में संक्रमित मिले हैं। जिससे कॉलेज में भी संक्रमण का खतरा और भी बढ़ गया है। इसे देखते हुए एक्सआईएसएस प्रबंधन ने अपने छात्रों को नोटिस जारी करते हुए कहा है कि जो भी छात्र चिकनपॉक्स के शिकार हुए हैं, तो वे अपने एचओडी को तुरंत सूचना देकर घर पर रह सकते हैं। प्रबंधन ने छात्रों को यह भी कहा कि चिकनपॉक्स के हल्के लक्षण होने पर तुरंत डॉक्टरों से संपर्क खुद को आइसोलेट कर लें, ताकि दूसरे संक्रमित नहीं हों। रिम्स के मेडिसिन विभाग के प्राफेसर डॉ संजय सिंह ने बताया कि यह हर्पीस वेरीसेला जोस्टर वायरस से होता है। यह इन्फेक्शन वायरस ही है। पहले यह इस मौसम में नहीं होता था, फिर भी पिछले कुछ दिनों से मरीज ओपीडी में आ रहे हैं। मरीजों को एटीवायरल ड्रग भी दिए जा रहे हैं। उन्होंने बताया कि कई संक्रमित तो अस्पताल पहुंचते ही नहीं। खुद से घर पर रहकर इलाज कर लेते हैं, ऐसे में दूसरे लोगों तक फैलने की संभावना बढ़ जाती है। उन्होंने बताया कि ओपीडी में आने वाले कई मरीज बता रहे हैं कि उनके सहपाठी संक्रमित थे। ऐसे कई मामले हैं। उन्होंने बताया कि चिकन पॉक्स के मामले में तो अधिकतर लोग घरों में ही रहते हैं। पर सबसे जरूरी है कि सदिध होने पर भी मरीजों को अस्पताल पहुंच कर डॉक्टरों से सलाह ले लेनी चाहिए।

Advertisement for 'OFFICE OF THE EXECUTIVE ENGINEER MINOR IRRIGATION DIVISION KODERMA'. It includes a table with columns for 'Sl. No.', 'Name of work', and 'Bidding of Manthia Laha, Village-Manthia, Block-Jamara'. The table lists various tasks like 'Estimated Cost (BOQ) (Rs.)', 'Cost of tender fee', 'Tender Reference No.', 'Completion Period for Construction', 'Mode of submission of tender', 'Publishing on website', 'Period of downloading of Bidding Documents', 'Bids online submission', 'Submission of BID Security & Hard Copy', 'Opening Date', 'Officer meeting Bids', and 'Office received Hard Copy and Bid Security'. It also mentions 'MORRE - The Tender list, Earnest Money Deposit (EMD) and Affidavit (Attached Performa) and Bank Certificate for Credit Facility (Attached Performa) must be submitted up to 16.02.2023 by 3.00 PM. If tender list, EMD, Affidavit and Bank certificate for Credit Facility are not received before mention date and time tender shall not be accepted. Place to receiving Tender list, EMD, Affidavit and Bank certificate for Credit Facility: Executive Engineer Office, M.I. Division, Koderma / S.E. Office M.I. Circle Hazaribagh /Executive Engineer Office, M.I. Design Division, Ranchi.' and 'PR 288417 Minor Irrigation (22-23)_D'.

Advertisement for 'गुरुत्व अभियान-सह-कार्यकारी निदेशक का कार्यालय प्रोग्राम मेनेजमेंट युजिड (राज्य जल एवं स्वच्छता मिशन)'. It includes a table with columns for 'SL.No.', 'Information', and 'Tentative Date'. The table lists tasks like 'Date of Publishing of EOI', 'Date of Uploading of EOI', 'Pre-Bid Meeting', 'Last Date and time for Submission of e-EOI (Technical Bid)', 'Last date and time of submission of Financial Bid/Proposal hard copy', 'Date & Time Technical Bid/Opening', 'Price of EOI Document', 'Performance Bank Guarantee', 'Date & Time for Technical Presentation', and 'Date & Time for Opening the Financial Proposal'. It also includes a list of 'VERY SHORT EXPRESSION OF INTEREST' and a list of '2. निविदा को जीतने एवं अन्य जानकारी के लिए अधिकार अधिकारियों को संपर्क करने के लिए'.

न्यूज फटाफट

उपलब्धि नाकों गांव के मुख्य लामा समापन के मौके पर विशेष रूप से मौजूद रहे

अवसरों को गोल में बदलने की जरूरत : कोच रॉकी



ढाका: भारतीय महिला अंडर-20 फुटबॉल टीम की कोच मेमोल रॉकी ने सैफ अंडर-20 महिला चैंपियनशिप में बंगलादेश के साथ गोलरहित ड्रा खेलने के बाद सोमवार को स्वीकार किया कि खिलाड़ी मौकों को गोल में नहीं बदल पा रहे हैं। भूटान को 12-0 से रोदन के बाद भारतीय टीम बंगलादेश के सामने एक भी गोल नहीं कर सकी। भारत को फाइनल में पहुंचने के लिये मंगलवार को नेपाल का सामना करना है और कोच रॉकी को उम्मीद है कि खिलाड़ी पिछले मैच की गलतियों को सुधार सकेंगे। रॉकी ने कहा, 'हमें कल के मैच में गोल करना ही होगा, और फाइनल में जगह बनानी होगी। फुटबॉल का खेल गोल करने पर ही आधारित है। लड़कियों को मौके बनाते देखना अच्छा लगता है, लेकिन सबसे जरूरी यह है कि वह उन मौकों पर गोल कर सकें। हमें कहीं न कहीं इस सुधारने की जरूरत है।' उन्होंने कहा, 'हम नेपाल को हल्के में नहीं ले रहे हैं। वह एक अच्छी टीम हैं। हमने उन्हें भूटान और बंगलादेश के खिलाफ खेलते हुए देखा है। यह हमारे लिये आसान नहीं होगा और हम अपनी पूरी ताकत लगानी होगी।' कोच रॉकी ने कहा कि उनकी टीम ड्रा के बावजूद हतोत्साहित नहीं है और नेपाल पर जीत दर्ज करके फाइनल में जगह बनाने के लिये तैयार है। दोनों टीमों जब सैफ अंडर-18 महिला चैंपियनशिप 2022 में आमने-सामने आयी थीं तब भारत ने नेपाल को 5-1 से शिकस्त दी थी। रॉकी ने कहा, 'जब भी कोई टीम सैफ चैंपियनशिप में भारत का सामना करती है तो वह बेहतर प्रदर्शन करने का कोशिश करती है। नेपाल भी अपना सर्वश्रेष्ठ प्रदर्शन देना चाहेगा। इस क्षेत्र में सभी टीमों तेजी से बेहतर होती जा रही हैं और हम पिछले नतीजों की उम्मीद दोबारा नहीं कर सकते। मैं सिर्फ अपनी लड़कियों से कड़ी मेहनत की उम्मीद करती हूँ, और मुझे विश्वास है कि हम कल जीत सकते हैं।'

हिमाचल में 12000 फीट की ऊंचाई पर आइस स्केटिंग प्रतियोगिता, बना विश्व रिकॉर्ड

13 से 15 और 16 से 19 महिला एवं वरिष्ठ महिला पुरुष कैटेगरी के खिलाड़ियों ने अपना दमखम दिखाया

पुरुष वर्ग में हिमाचल के यशीश नेगी ने गोल्ड मैडल

अनिमेश शर्मा ने रजत व दोनगयत तेजिन ने कांस्य पदक हासिल किया।



आइस स्केटिंग एसोसिएशन के अध्यक्ष रोशन लाल ने कहा कि दो दिवसीय इस चैंपियनशिप के 13 से 15 महिला कैटेगरी के 500 मीटर रेस में महाराष्ट्र की हिताशी त्रिवेदी ने स्वर्ण पदक, रूही शर्मा हरियाणा ने रजत तथा महाराष्ट्र की नीरजा ने कांस्य पदक हासिल किया। वहीं 13 से 15 पुरुष वर्ग में महाराष्ट्र के शौनक ने स्वर्ण पदक, हिमाचल प्रदेश के विख्यात कंवर ने रजत एवं महाराष्ट्र के अमोघ ने कांस्य पदक प्राप्त किया। इसी तरह 15 से 19 पुरुष वर्ग में जी देवी आंध्र प्रदेश ने गोल्ड मैडल, उत्तर प्रदेश के प्रिस गौतम ने रजत एवं संयम गोयल हरियाणा ने कांस्य पदक जीता।

सोनीयर कैटेगरी में कर्नाटक के ऑंकार योगराज ने स्वर्ण पदक, यूपी के अनुभव गुप्ता ने रजत एवं मध्य प्रदेश के सुजल साहू ने कांस्य पदक हासिल किया। तीन सौ मीटर ट्रेक रेस के 13 से 15 महिला कैटेगरी में हिमाचल की इशिता राणा ने स्वर्ण पदक, तनवी ठाकुर ने रजत व सोनल ठाकुर ने कांस्य पदक जीता। वहीं पुरुष वर्ग में हिमाचल के यशीश नेगी ने गोल्ड मैडल, अनिमेश शर्मा ने रजत व दोनगयत तेजिन ने कांस्य पदक हासिल किया। 15 से 19 पुरुष वर्ग में हिमाचल के नवांग जांगमो ने स्वर्ण पदक, तेजनिज छोकड़ू ने रजत पदक एवं दिल्ली के मानस सेठी ने कांस्य पदक हासिल किया। दूसरी ओर 19 से ऊपर के महिला कैटेगरी में दीक्षा ठाकुर ने स्वर्ण पदक, शशु ने रजत व टाशी डोलकर ने कांस्य पदक प्राप्त किया तो वहीं पुरुष वर्ग में हिमाचल के रजनीश ने गोल्ड, आंध्र प्रदेश के जोसेफ ने रजत व हिमाचल के सूर्य प्रकाश ने कांस्य पदक हासिल किया। प्रतियोगिता में 15 राज्यों के 70 खिलाड़ियों ने भाग लिया।

वहीं मुख्य अतिथि द्वारा विजेताओं को मैडल देकर सम्मानित किया गया। उन्होंने कहा कि इन विजेताओं का चयन आगामी प्रतियोगिता के लिए किया जाएगा। इस अवसर पर विशेष रूप से आइस स्केटिंग एसोसिएशन ऑफ इण्डिया के डायरेक्टर अवधूत तावड़े, राष्ट्रीय कोच रवि हिलन, हिमाचल आइस स्केटिंग एसोसिएशन उपाध्यक्ष प्रदीप कंवर, जिला परिषद सदस्य शांता कुमार, सोमग स्पोर्ट्स क्लब के अध्यक्ष विजय नेगी एवं पुरायूल आइस स्केटिंग एसोसिएशन के सदस्य मौजूद थे।

अंतरराष्ट्रीय मैचों से आत्मविश्वास मिला : सविता पूनिया

एजेसियां नयी दिल्ली: भारतीय महिला हॉकी टीम की कप्तान सविता पूनिया ने दक्षिण अफ्रीका दौरे से लौटने के बाद सोमवार को कहा कि हालिया अंतरराष्ट्रीय मैचों ने उनकी टीम को रोमांचक मुकामों में आत्मविश्वास और आक्रामकता के साथ खेलने के लिये सक्षम बनाया है। सविता ने कहा, 'यह साल हमारे लिये बहुत महत्वपूर्ण है क्योंकि हम एशियाई खेल जीतकर सीधा पेरिस ओलंपिक में पहुंचने की कोशिश कर रहे हैं। पिछली बार हम स्वर्ण जीतने के बहुत करीब आकर जापान से सिर्फ एक गोल से हार गये थे। इस साल हम काफी सकारात्मक हैं। खासकर इसलिये क्योंकि हमें पिछले कुछ सालों में काफी अंतरराष्ट्रीय अनुभव मिला है और हम काफी ज्यादा आत्मविश्वास और आक्रामकता से खेल सकते हैं।' सविता की



टीम को दक्षिण अफ्रीका दौरे पर मेजबान टीम के खिलाफ तीन मैचों में 5-1, 7-0 और 4-0 से जीत मिली, जबकि चौथा मुकाबला 2-2 से ड्रा रहा। विश्व नंबर एक नीदरलैंड के विरुद्ध हालांकि भारतीय टीम को तीनों मैचों में हार का सामना करना पड़ा। सविता ने कहा, 'हमने साल की शुरुआत सकारात्मक रूप से की है। हमने दक्षिण अफ्रीका के विरुद्ध तीन जीत और एक ड्रा के बाद नीदरलैंड के

सामने भी अच्छा खेल दिखाया। इस दौरे ने हमें एक टीम के रूप में एक दूसरे के साथ बेहतर तालमेल बैठाने में भी मदद की। हमने केप टाउन का भ्रमण किया। वह एक खूबसूरत शहर है और टीम ने इसका आनंद लिया।' भारतीय टीम अब बंगलुरु के राष्ट्रीय खेल प्राधिकरण (साई) में 12 फरवरी को शुरू होने वाले राष्ट्रीय शिविर में शामिल होगी। सविता की टीम छह सप्ताह के शिविर में अपनी क्षमताओं और अनुकूलन पर ध्यान देगी। इसके अलावा खिलाड़ी केप टाउन में अपने प्रदर्शन की समीक्षा करने के बाद हॉकी के तकनीकी पहलुओं को भी सुधारने का प्रयास करेंगे। सविता ने कहा, 'मुख्य कोच जैनेक शॉपमैन एक बार फिर केप टाउन में हमारे प्रदर्शन की समीक्षा करेंगी और हम अपनी कमियों का जायजा लेने के लिये व्यक्तिगत एवं टीम बैठक में शामिल होंगे।

पूर्व पाकिस्तानी क्रिकेटर जावेद मियांदाद ने कहा पाकिस्तान नहीं आना तो भाड़ में जाये भारत

एजेसियां कराची: पूर्व पाकिस्तानी क्रिकेटर जावेद मियांदाद ने भारतीय क्रिकेट कंट्रोल बोर्ड (बीसीसीआई) के एशिया कप के लिये पाकिस्तान न जाने के फैसले की कड़ी शब्दों में निंदा करते हुए असंसदीय भाषा का प्रयोग किया। मियांदाद ने रविवार को एक कार्यक्रम के दौरान कहा, 'अगर भारत पाकिस्तान नहीं आना चाहता तो वह भाड़ में जाये। मैंने हमेशा पाकिस्तान का समर्थन किया है। हमें अपने हित को भी देखना है, और उसके लिये लड़ना है। हमें फर्क नहीं पड़ता क्योंकि हम क्रिकेट की मेजबानी कर रहे हैं। यह आइसीसी का काम है। अगर आइसीसी इसे नियंत्रित नहीं कर सकता, तो ऐसे निकाय की कोई जरूरत नहीं है।' उन्होंने कहा, 'उन्हें सभी टीमों के लिये एक समान नियम लागू करने की जरूरत है। अगर टीमों में इस तरह आने से बचना चाहती हैं, तो उन पर प्रतिबंध लगा देना चाहिए। भारत होगा अपने लिये, हमारे लिये नहीं है।' उल्लेखनीय है कि बीसीसीआई सचिव



और एशियाई क्रिकेट परिषद (एसीसी) के अध्यक्ष जय शाह ने अक्टूबर 2022 में कहा था कि एशिया कप का आयोजन पाकिस्तान में नहीं हो सकता, क्योंकि भारत पड़ोसी मुल्क की यात्रा नहीं कर सकता है। शाह के इस बयान पर पाकिस्तान क्रिकेट बोर्ड (पीसीबी) के तत्कालीन अध्यक्ष

रमीज राजा ने एतराज जताया था। बोर्ड के वर्तमान अध्यक्ष नजम सेठी ने इस मुद्दे पर चर्चा करने के लिये शनिवार को एसीसी की आपातकालीन बैठक भी बुलाई, हालांकि इसका कोई हल नहीं निकल सका। मियांदाद ने कहा कि भारत हार के डर से पाकिस्तान नहीं आना चाहता। 'आओ और खेलो। वे ऐसा क्यों नहीं करते? वे भागते हैं। अगर वह यहां आकर हमसे हारेंगे तो उनकी मुश्किलें बढ़ जायेंगी। यह बात वहां की जनता को पचेगी नहीं। यह हमेशा से होता रहा है। हमारे समय में भी वह इसी तरह से नहीं खेलते थे। वहां दंगे और लड़ाई झगड़ा होता है। आपने देखा होगा जब भी भारत किसी से हारता है तो वहां की जनता घरों को जलाती है।' उन्होंने कहा, 'जनता को समझना होगा कि क्रिकेट सिर्फ एक खेल है। अगर आप अच्छा नहीं खेलेंगे तो हारेंगे। अगर मैं अच्छा खेलूंगा तो जीतूंगा। आप दूसरी चीजों पर जाते हैं। इससे किसी को क्या फायदा? मैं आइसीसी से कहता हूँ, अगर कोई इस तरह के रास्ते अपनाता है तो आइसीसी को सख्त रवैया अपनाने की जरूरत है। आप भारत हैं तो क्या? अगर कोई देश इस तरह का बर्ताव करता है तो आइसीसी को सख्त कदम उठाने की जरूरत है।' गौरतलब है कि एसीसी अध्यक्ष शाह की मंजूरी न होने के बावजूद पीसीबी एशिया कप की मेजबानी करने के लिये तत्पर है। सेठी ने इस पर कड़ा रुख अपनाते हुए कहा है कि अगर भारत एशिया कप के लिये पाकिस्तान नहीं आयेगा, तो उनकी टीम भी अक्टूबर में होने वाले एफएचसीय विश्व कप के लिये भारत का दौरा नहीं करेगी।

जेलर में रजनीकांत के साथ काम करेंगे जैकी श्राफ



गयी है। जैकी श्राफ का फस्ट लुक भी सामने आ गया है, जिसमें वह खतरनाक अंदाज में नजर आ रहे हैं। सन पिक्चर्स के ऑफिशियल ट्रिवटर हैंडल से जैकी श्राफ का फस्ट लुक शेयर किया गया है, जिसमें वह काफी इंटेंस अंदाज में दिख रहे हैं। 'जेलर' एक एक्शन फिल्म है। इस फिल्म के निर्देशक नेल्सन दिलीप कुमार हैं।

एजेसियां मुंबई: बॉलीवुड अभिनेता जैकी श्राफ, दक्षिण भारतीय फिल्मों के सुपरस्टार रजनीकांत के साथ फिल्म जेलर में नजर आरेंगे। रजनीकांत बहुत जल्द फिल्म जेलर में नजर आरेंगे। इस फिल्म में जैकी श्राफ की भी एंट्री हो



सिताडेल इंडिया से डिजिटल प्लेटफार्म पर डेब्यू करेंगे वरुण धवन



एजेसियां मुंबई: बॉलीवुड अभिनेता वरुण धवन वेब सीरीज 'सिताडेल इंडिया' से डिजिटल प्लेटफार्म पर डेब्यू करने जा रहे हैं। सिताडेल इंडिया रूसो ब्रदर्स ('एवेंजर्स एंडगेम' के निर्देशक) के प्रोडक्शन में बन रही है। राज एंड डीके (निर्देशक जोड़ी) इस वेबसीरीज को निर्देशित कर रहे हैं। वरुण धवन ने कहा, फिलहाल मैं

राजस्थान इंटरनेशनल फिल्म फेस्टिवल में जीता सर्वश्रेष्ठ फिल्म का पुरस्कार

एजेसियां मुंबई: बॉलीवुड अभिनेता परेश रावल की फिल्म 'द स्टोरीटेलर' ने राजस्थान इंटरनेशनल फिल्म फेस्टिवल में सर्वश्रेष्ठ फिल्म का पुरस्कार जीता है। जियो स्टूडियोज की फिल्म 'द स्टोरीटेलर' कई फिल्म फेस्टिवल के सफल सफर से गुजरते हुए राजस्थान फिल्म फेस्टिवल में सर्वश्रेष्ठ फिल्म का पुरस्कार हासिल कर चुकी है। पर्स एंटरटेनमेंट और क्रेस्ट फिल्मस के सहयोग से निर्मित, अनंत महादेवन द्वारा निर्देशित, इस



फिल्म में परेश रावल, आदिल हुसैन, तनिष्ठा चटर्जी, जयेश मोरे और रेवती मुख्य किरदार में हैं। महान फिल्म निर्माता सत्यजीत रे की एक लघु कहानी पर आधारित, यह फिल्म एक धनी व्यवसायी की कहानी बताती है, जो अपनी अनिद्रा को दूर करने में मदद करने के लिए एक कहानीकार को काम पर रखता है, जिससे मामला अधिक पेचीदा हो जाता है क्योंकि इसमें कई ट्विस्ट जुड़ जाते हैं।

रितेश पांडेय का होली गीत 'होली में टेम्परेचर हाई रहता' रिलीज

एजेसियां मुंबई: भोजपुरी अभिनेता-गायक रितेश पांडेय का होली गीत 'होली में टेम्परेचर हाई

रहता' रिलीज हो गया है। वेब म्यूजिक के ऑफिशियल यूट्यूब पर रितेश पांडेय गाना 'होली में टेम्परेचर हाई रहता' रिलीज हुआ है। इस गाने में रितेश पांडेय के साथ काजल नजर आ रही हैं। वहीं, रितेश पांडेय ने कहा कि यह गाना आप सबों को खूब पसंद आने वाला है। इस गाने पर हमने बेहद काम किया है। इसका कॉन्सेप्ट भी सुंदर और सहज है। यह भोजपुरी की सबसे समृद्ध होली गीत में से एक होने वाली है। इसलिए इसको जरूर देखें और अपना आशीर्वाद दें। होली गीत 'होली में टेम्परेचर हाई रहता' को रितेश पांडेय ने गाया है। लिрикस् अजय बच्चन का है। म्यूजिक छोटू रावत का है। वीडियो डायरेक्टर गोल्डी जायसवाल हैं।



बैठक 8 फरवरी को व्यापारियों की राज्यस्तरीय बैठक

कृषि विपणन शुल्क विधेयक किसी भी हाल में स्वीकार्य नहीं: चैंबर

राष्ट्रीय खबर
रांची: कृषि विपणन शुल्क विधेयक को लेकर आठ फरवरी को राज्यस्तरीय बैठक का आयोजन किया जाएगा। इसकी जानकारी देते हुए सोमवार को चैंबर ऑफ कॉमर्स भवन में प्रेस वार्ता का आयोजन किया गया। प्रेस वार्ता को संबोधित करते हुए चैंबर के महासचिव डॉ. अभिषेक रामाधीन, अमित शर्मा और प्रवीण जैन छबड़ा ने बताया कि विधेयक किसी भी रूप में व्यापारियों को स्वीकार्य नहीं है। इस विधेयक के राज्य में भ्रष्टाचार को बढ़ावा मिलेगा। वहीं, राज्यस्तरीय बैठक में आगे की रणनीति तय की जाएगी।
चैंबर प्रतिनिधियों ने एक स्वर में कहा कि विधेयक लगने से राज्य में खाद्यान्न महंगे होंगे। इससे



खाद्यान्न दो फीसदी महंगी हो सकती है। मंडी शुल्क लगाना कहीं से भी राज्य में उचित नहीं है। खाद्यान्न व्यापारी प्रवीण जैन छबड़ा ने कहा कि राज्य में अधिकांश खाद्यान्न आयातित होते हैं। राज्य एक कंज्यूमिंग स्टेट है। ऐसे में आयातित खाद्यान्नों पर

शुल्क लगाने से खाद्यान्न महंगे होंगे। वहीं, राज्य के किसानों को इसका लाभ भी नहीं मिलेगा। व्यापारियों ने कहा कि मामले में कई नेताओं और अधिकारियों से विधेयक में हस्तक्षेप की मांग की गयी। इसके बाद भी व्यापारियों की मांग नहीं मानी गयी।

जिससे अब आंदोलन ही एक मात्र विकल्प है। खाद्यान्न व्यापार में आयेगी कमी: व्यापारियों की मानें तो बिल के लागू होने से राज्य में कृषि उपज के उत्पादन, इसके विपणन, संबंधित प्रसंस्करण उद्योग और व्यापार में भारी कमी आयेगी।

जिससे किसानों के उपज की स्थानीय मांग घटने से उन्हें अपने उत्पाद की कम कीमत प्राप्त होगी। वहीं सरकार को कृषि शुल्क और जीएसटी से प्राप्त होनेवाले राशि (राजस्व) में कमी आयेगी। पिछले साल हुआ था विरोध: पिछले साल भी राज्य सरकार ने इस बिल को मार्च में पास किया था। व्यापारियों के विरोध के बाद सरकार ने इसे वापस लेने की बात कही थी। वहीं, राज्यपाल ने भी मई महीने में इस बिल को राज्य सरकार को संशोधन के लिये भेजा। लेकिन इस विधानसभा सत्र में सरकार ने फिर से इसे लागू कर दिया। इस दौरान अप्रैल माह में खाद्यान्न आयात बंद कर दिया गया था। हालांकि दो दिनों के खाद्यान्न आयात बंद होने के बाद ही राज्य सरकार ने व्यापारियों से वार्ता की।

नगर निगम की तैयारी ज़ोरों पर रोप लाइट से जगमग होंगे खंभे



राष्ट्रीय खबर
रांची: राजधानी में जो 20 की बैठक मार्च में प्रस्तावित है। इसे लेकर रांची नगर निगम पूरे शहर को चमकाने में लगा है। रोड से लेकर नाला-पार्क सभी को दुरुस्त किया जा रहा है। वॉल पेंटिंग से लेकर डिवाइडर भी चमकाए जा रहे हैं। अब नगर निगम क्षेत्र के

सभी खंभे पेंट कर रंगीन लाइट से जगमग होंगे। नगर निगम सभी खंभों पर रोप लाइट लगाएगा। वहीं लगाने वाली एजेंसी को इसका मॉडर्न भी करना होगा। रांची नगर निगम प्रोब्योरमेंट कमिटी को बैठक में इस प्रस्ताव को मंजूरी दे दी है। एजेंसी को जल्द से जल्द पूरे शहर को कवर

करने को कहा गया है। जिससे कि जी-20 से पहले शहर बाहर से आने वाले डेलीगेट्स के स्वागत के लिए तैयार होगा। जिला प्रशासन की टीम नगर निगम के कोऑर्डिनेशन के साथ एक टीम का भी गठन किया गया है जो शहर को साफ सुथरा और अतिक्रमण मुक्त बनाए रखने का कार्य कर रही है। वहीं अतिथियों के आने व जाने तक ट्रैफिक व्यवस्था सुगम हो इसे लेकर हर बिंदु पर बारीकी से नजर रखी जा रही है। रूट चार्ट भी तैयार किया जा रहा है। जी0 की बैठक को लेकर रांची उपायुक्त ने भी विशेष दिशा निर्देश जारी किए हैं और निगम को स्पेशल ड्राइव चलाने का निर्देश दिया है। जिससे कि अपनी रांची की बेहतर छवि बन सके।

सुप्रीम कोर्ट से बेल के लिए पूजा सिंघल को करना होगा इंतजार

राष्ट्रीय खबर

रांची:मनी लॉन्ड्रिंग मामले के आरोप में जेल में बंद झारखंड की निलंबित आईएएस अधिकारी पूजा सिंघल को फिलहाल जमानत के लिए इंतजार करना होगा। उनकी याचिका पर सुप्रीम कोर्ट में सुनवाई के दौरान ईडी ने कुछ दस्तावेजों के सत्यापन के लिए समय की मांग की है। जिसके बाद शीर्ष अदालत ने पूजा सिंघल की एपएलपी पर अगली सुनवाई के लिए 10 फरवरी की तिथि निर्धारित की है। पिछली बार सुप्रीम कोर्ट ने उन्हें बेटी की बीमारी के आधार पर जमानत दी थी। सोमवार यानी 6 फरवरी को सुप्रीम कोर्ट ने न्यायाधीश जस्टिस संजय किशन कौल और मनोज मिश्रा की अदालत में इस मामले की सुनवाई हुई। बता दें कि खूटी में हुए मनरेगा घोटाला मामले में ईडी ने पूजा सिंघल को 11 मई 2022 को गिरफ्तार किया था। गौरतलब है कि इससे पहले 3 जनवरी 2023 को सुप्रीम कोर्ट ने पूजा को एक माह की अंतरिम जमानत दी थी। जिसके बाद पूजा सिंघल 4 फरवरी को जेल से बाहर निकली थी। अंतरिम



जमानत की अवधि समाप्त होने पर पूजा ने बीते 4 फरवरी को रांची ईडी की विशेष कोर्ट में सरेंडर कर दिया है। जिसके बाद फिलहाल वह न्यायिक हिरासत में हैं।

बहस नहीं करेंगे तो आर्डर के लिए तैयार रहें: हाईकोर्ट

राष्ट्रीय खबर

रांची: कठिने विधायक समरी लाल द्वारा वर्ष 2019 झारखंड विधानसभा चुनाव में दिए गए जाति प्रमाण पत्र गलत बताते हुए कांग्रेस प्रत्याशी सुरेश बैठा की चुनाव याचिका की सुनवाई झारखंड हाईकोर्ट में सोमवार को हुई। मामले में प्रार्थी सुरेश बैठा की ओर से समय मांगे जाने पर हाईकोर्ट के न्यायमूर्ति संजय प्रसाद ने कोर्ट ने नाराजगी जताई। कोर्ट ने कहा की 22 फरवरी को अगर मामले में बहस नहीं की जाएगी तो आर्डर के लिए तैयार रहें। इससे पूर्व प्रार्थी सुरेश बैठा की ओर से समय मांगे जाने पर प्रतिवादी समरी लाल के अधिवक्ता कुमार हर्ष की ओर से विरोध किया गया। कहा गया कि वे



सुनवाई से भाग रहे हैं, मामले में दोनों पक्षों की गवाही पूरी हो गई है, अब सिर्फ बहस होना बाकी है। प्रतिवादी की ओर से यह भी बताया गया समरी लाल की ओर से गवाही खुलवाने को लेकर जो एपएलपी दाखिल की गई थी वह सुप्रीम कोर्ट से खारिज हो चुकी है। इसलिए अब इस मामले में और गवाही भी नहीं होनी है। यह भी बताया गया कि हाईकोर्ट की

एकल पीठ ने समरी लाल के जाति प्रमाण पत्र रद्द किए जाने के जाति छानबीन समिति के आदेश को पिछले दिनों रद्द कर दिया है, ऐसे में अब इस मामले में कुछ नहीं बच रहा है। इसलिए मामले में बहस पूरी कर जल्द फैसला सुनाया जाना चाहिए। लेकिन प्रार्थी की ओर से समय मांग कर सुनवाई को टालने का प्रयास किया जा रहा है, जो

अनुचित है। बता दें कि पूर्व की सुनवाई में समरी लाल की ओर से हुई गवाही में लगभग सभी गवाहों ने कोर्ट में बताया है कि समरी लाल का परिवार आजादी के पहले से रांची में रह रहा है, लेकिन इससे संबंधित कोई दस्तावेज उसके पास उपलब्ध नहीं है। प्रार्थी की ओर से अधिवक्ता विभास सिन्हा ने पैरवी की। वहीं प्रतिवादी की ओर से कुमार हर्ष ने पैरवी की। दरअसल, वर्ष 2019 के झारखंड विधानसभा चुनाव में कठिने से भाजपा के टिकट पर समरी लाल जीते थे। सुरेश बैठा ने उनके जाति प्रमाण पत्र को गलत बताते हुए उनके निर्वाचन को रद्द करने का आग्रह कोर्ट से किया है।

सरकार और सभी विधि से लिखित बहस जमा करने का आदेश

रांची: लेफ्टरर नियुक्ति मामले में दायर याचिका पर सोमवार को झारखंड हाईकोर्ट में सुनवाई हुई। अदालत ने राज्य भर के विश्वविद्यालयों, जेपीएससी, राज्य सरकार और प्रार्थी समेत अन्य पक्षकारों को लिखित बहस जमा करने का निर्देश दिया है। प्रार्थी डॉ। तसलीम आरीफ की ओर से दायर याचिका में सरकार द्वारा बनाए गए परिणियम को चुनौती दी गई है। याचिका में कहा गया है कि राज्य सरकार को परिणियम बनाने का अधिकार नहीं है। झारखंड हाईकोर्ट के एफिटिग चीफ जस्टिस अपरेश कुमार सिंह और जस्टिस दीपक रोशन की खंडपीठ में इस मामले की सुनवाई हुई। अब अदालत इस मामले में 2 मार्च को सुनवाई करेगी। यह याचिका वर्ष 2018 में दाखिल की गई थी।

कांटाटोली फ्लाईओवर: 10 महीने में 30 फीसदी भी काम नहीं

राष्ट्रीय खबर

रांची: कांटाटोली में बन रहे फ्लाईओवर को कंप्लीट करने का डेडलाइन धीरे-धीरे नजदीक आता जा रहा है। लेकिन 30 फीसदी काम भी पूरा नहीं हो पाया है। काम लेने वाली अहमदाबाद की दिनेश अग्रवाल एंड संस कंपनी को अप्रैल 2024 तक फ्लाईओवर बनाना है। अप्रैल 2022 से कंपनी ने काम शुरू किया था, लेकिन 10 महीने में 30 फीसदी भी काम नहीं हुआ है। बचे हुए 14 महीने में कंपनी को 70 फीसदी से ज्यादा काम करना है। बहु बाजार के योगदा सतसंग आश्रम से कोकर के शांतिनगर तक बनने वाले 2.124 किलोमीटर लंबे फ्लाईओवर में कुल 44 पिलर बनाए जाने हैं। इनमें से अबतक सिर्फ 25 पिलर ही बने हैं, जबकि सिर्फ 6 पिलर


को कैपिंग हुई है। अभी 19 पिलर बनने हैं और सभी की कैपिंग होनी है। इसके बाद पीलरों पर गाडर लगेगा और तब ढलाई होगी। डिवाइडर और रेलिंग बनाए जाएंगे। लाइटें लगेगी और सड़क को पक्का किया जाएगा। कांटाटोली का काम देख रही नगर विकास विभाग की एजेंसी जुडको के एक अधिकारी ने कहा कि अप्रैल तक काम पूरा करने की कोशिश है। अगर डेडलाइन फेल हुआ, तो अक्टूबर 2024 तक इसे किसी भी सूरत में कंप्लीट किया जाएगा और 2024 में फ्लाईओवर को चालू कर दिया जाएगा। फ्लाईओवर बनने के बाद भी कई काम किये जाने हैं। उसके बाद ही फ्लाईओवर चालू किया जाएगा।

बहु बाजार में फ्लाईओवर के नीचे 40 दुकानें बनाने की योजना है। फ्लाईओवर बनने के बाद इसके आवंटन की प्रक्रिया होगी। वहीं दोनों ओर के सर्विस लेन को सात-सात मीटर चौड़ी करने की भी योजना है। फ्लाईओवर पर चढ़ने और अलग-अलग इलाकों में जाने के लिए एंफिजट और इंटी रैप का भी निर्माण होगा। एक रैप वाईएमसीए और दूसरा रैप खादगढ़ा बस स्टैंड के सामने बनेगा। वाईएमसीए के पास बनने वाला रैप लालपुर और कोकर की ओर जाएगा। जबकि खादगढ़ा बस स्टैंड के पास बनने वाले रैप से गाड़ियां नामकुम की ओर आना-जाना करेंगी। इसके अलावा दोनों तरफ के सर्विस लेन को भी पक्का किया जाएगा।

अभियान बिजली चोरी से परेशान जेबीभीएनएल, अभियान के बावजूद राजधानी में नहीं रुक रहा बाईपास कनेक्शन लेना

► बिजली चोरी करने के कुल 90 मामले दर्ज किये गये है

► बिजली चोरी रोकने और लोगों को रोकने की अपील की गयी है



इस संबंध में निगम मुख्यालय की ओर से भी लोहरदगा जिला में विपेश छपेमारी अभियान चलाने का आदेश दिया गया है। इसमें बताया गया है कि मीटर के बावजूद लोग बाईपास कर बिजली जला रहे हैं। कई बार जिला में हुए छपेमारी से इसकी जानकारी भी

हुई है। उपभोक्ताओं पर कारवाई के बाद भी जिला में ऐसे मामले नहीं रुक रहे हैं। ऐसे में सघन अभियान चलाकर बिजली चोरी रोकने और लोगों को रोकने की अपील की गयी है। लोहरदगा जिला के पिछले एक साल के दौरान मीटर बाइपास कर बिजली चोरी करने के कुल 90 मामले दर्ज किये गये है। एक साल में बिजली चोरी से संबंधित अलग-अलग मामलों की में लोहरदगा जिले में कुल 438 मामले किये गये है। सिर्फ लोहरदगा जिला की बात करें तो यहां बिजली चोरी से हर महीने विभाग को लाखों का नुकसान होता है। मुख्यालय के

आदेश पर क्षेत्रीय महाप्रबंधक की ओर से जिलों को हर महीने का लक्ष्य दिया जाता है। लेकिन राजस्व संग्रहण में उपयोग की गयी बिजली और राजस्व में काफी अंतर देखा जाता है। जानकारी हो कि निगम की ओर से हर जिला में बिजली मांग और उपयोग के अनुसार ही बिजली आवंटित किया जाता है। लोहरदगा के बिजली अधिकारियों की मानें तो ग्रामीण क्षेत्रों में भी मीटर लगाए गये हैं। लेकिन जानकारी के अभाव या लापरवाही के कारण ग्रामीण अपने मीटर को हटा कर या मीटर बाइपास कर बिजली का उपयोग कर रहे हैं। ऐसे में विभाग के जांच दल मामले में कारवाई कर रहा है।

आयुष्मान भारत-मुख्यमंत्री जन आरोग्य योजना

'आपके द्वार आयुष्मान'

राज्य के सभी गुलाबी, पीला और हरा राशन कार्डधारी ध्यान दें :

'आपके द्वार आयुष्मान' अभियान के तहत आयुष्मान कार्ड बिल्कुल मुफ्त बनाया जा रहा है। इसके लिए किसी भी प्रकार की राशि देय नहीं है।

झारखण्ड सरकार के द्वारा 'आपके द्वार आयुष्मान' अभियान चलाया जा रहा है, इसके अंतर्गत सहिया दीदी घर-घर जाकर E-KYC के माध्यम से आयुष्मान कार्ड बना रही है, इसके साथ ही CHOs/आयुष्मान मित्र/SHGs/PDS डीलर/प्रज्ञा केन्द्र एवं एजेंसियों के द्वारा भी आयुष्मान कार्ड बनाया जा रहा है।

PR 289278 (Health Med Edu and Family Welfare) 23-24

राशि से संबंधित किसी भी प्रकार की शिकायत हेतु संपर्क करें टोल फ्री नं०:- 14555/18003456540

इस अवसर का लाभ उठाएँ और आज ही आप अपना और अपने परिवार के सभी सदस्यों का निःशुल्क आयुष्मान कार्ड अवश्य बनवाएँ और पायें प्रतिवर्ष, प्रति परिवार 5 लाख रुपए तक का मुफ्त उपचार

स्वास्थ्य, चिकित्सा शिक्षा एवं परिवार कल्याण विभाग, झारखण्ड सरकार द्वारा जनहित में जारी